


నాకు కాళ్ళు చేతులు అడటంలేదు. చెమటలు దిగజారుతున్నాయి. పారి పోదామంటే వాకిలి దూరంగా వున్నది. ఎదుట ఏనుగుంతటివి. తలవంచి పొడి చేందుకు సిద్ధంగా వుంది. వెనకగోడ. ఎవరినైనా పిలవటానికి నోరు పెగలబట్టేదు. అందరికీ వచ్చినట్టే ఈ అపదలో ఆపదమొక్కులవాడే గుర్తొచ్చాడు. అప్రయత్నంగా నోటినుంచి 'ఏడుకొండలవాడా వెంకన్నా' అన్న మాటలు దొర్లినై. చేతులు జోడించాను. ఆ వృషభరాజం సంతోషంతోనో ఏమో తల గిర గిర తిప్పింది. దాని మెడలో బంతిపూలదండ రంగులీసింది గజ్జలు గలగలమన్నాయి. గంటలు గజగజ మోగినై. నా ప్రాణాలు కైలాసం చేరుకున్నంత పని అయింది. నందీశ్వరుడు ఒక అడుగు ముందుకు వేశాడు. "ఏది దారి వెంకన్నా" అన్నాను పెద్దగా. బసవయ్య నన్ను తన చల్లని ముద్దతో తాకింది. చావులెలిచి అన్నట్టు

కునివచ్చి సుమతి వెంకన్న ముందు పెట్టింది దాని మెడమీద రాస్తూ. 'అన్నయ్యా అంటూ నా వైపు తిరిగింది. అంతే, "ఏమయిందన్నయ్యా" అంటూ నన్ను పట్టు కుని కుదుపుతున్నది.

"ఏం లేదమ్మా మన వెంకన్న మీ అన్నయ్యని మర్యాద చెయ్యిపోయింది. దాంతో మీ అన్నయ్య హడలిపోయినట్టున్నాడు. పోయి ఒక కప్పుకాఫీ తీసుకొచ్చి ఇవ్వు" అన్నాడు బాబాయ్.

వెంటనే సుమతి లోపలికి పరుగు తీసింది. పొగరాస్తున్న కాఫీకప్పు నా



నేను దాని గంగడోలు నిమిరాను. అది పరవశించిపోతూ కళ్ళమాసుకుని తల ఆడించింది.

ఇంతలో పనిమీద బైటికి వెళ్లిన బాబాయ్ పంచ దగ్గరికి వచ్చాడు. నా అవస్థమాసి "భయపడబోకు రమణా అదేం చెయ్యదు." అంటూ 'వెంకన్నా' అని పిలిచాడు. నన్ను ఇంత సేపూనిలేసిన ఆ వెంకన్న హుందాగా బాబాయ్ దగ్గరికి వెళ్లింది. దాని తలపైన రాస్తూ బాబాయ్ "అమ్మాయ్ సుమతి వెంకన్న వచ్చాడు. దాణాతట్ట తీసుకురా అమ్మా" అని కేక వేశాడు.

అప్పటికి నాకు రియాక్షన్ మెదలయింది. ఒళ్లంతా వణికిపోతున్నది. కుర్చీలో కూరిబడ్డాను. ఒక పెద్ద గంపలో నానపెట్టిన వురివలు. పెసలు తీసు

Bali

లోళ్ళమోడి లలిత

చేతుల్లో పెట్టింది. వణుకుతున్న చేతులతోనే మెల్లగా తాగటం మొదలుపెట్టాను నేను. ఇప్పుడు నా భయానికి నేనే సిగ్గుపడుతున్నాను. ఖాళీకప్పు కిందపెట్టాను.

"ఏం అన్నయ్యా ఇప్పుడు ఎట్లావుంది" అన్నది సుమతి. బాబాయ్ నవ్వాపుకుంటూ చూస్తున్నాడు.

"బాగానే వున్నా సుమతీ. మరేం కంగారులేదు :

వెంకన్న వైపు చూశాను. విలాసంగా తలఎగరేస్తూ బుట్ట ఖాళీ చేస్తున్నది. కిందకు చిమ్మిన ధాన్యాన్ని సుమతి తట్టలోనే వేస్తున్నది. బాబాయ్ దాని గంగ దోలు నిమరుతూ నుంచున్నాడు. వెంకన్న ఎంత హుందాగా తీవిగా వుంది ! ఎంత వున్నతమైన ఆకారం ! తగ్గ దర్పం. కైలాసం వదిలి వచ్చిన నందీశ్వరుడా అనిపించింది. ఇప్పుడు దాన్ని చూస్తే భయంపోయి ముచ్చటనిపించింది. దగ్గరికి పోయి నేనూ మెడ నిమివాన "చూశావా నిన్నూజయించాను" అన్నట్టు నన్నొక చూపుచూసి తట్టలో మూతిపెట్టింది. దాణాతట్ట ఖాళీ అయింది. వెంకన్న అందరికీ టాటా చెప్తున్నట్టు ఒక చూపుచూసి మెడ విడిలించుకుని వెళ్లి పోయింది.

"బాబాయ్ ఏమిటి వెంకన్న కథ" అన్నాను.

"వెంకన్న చరిత్రా. చెప్తాను. అమ్మాయ్ సుమతీ మీ అమ్మ భోజనానికి రమ్మంటుందేమో చూడూ.

ఇంతలో పిన్ని పంచలోకి వచ్చింది, "మీ కబుర్లు వినేవాళ్లందరే పొద్దే తెలియదు. భోజనానికి లేస్తారా" అంటూ.

"చూశావా రమణా, ఇదీ వరస. అందుకే సుమతిని చూసి రమ్మన్నా- వెంకన్న సంగతి అన్నం తిని చెప్తా" నంటూ లేచాడు.

* * *

అవి నేను చదువుకునేరోజులు.... ఇంకో రెండేళ్లల్లో నా ఇంజనీరింగ్ కోర్స్ బిపోతుంది. ఒక నెలరోజులు శరవలు వచ్చినై. మా పిన్నిని చూసి చాలాకాలం అయింది అమ్మదగ్గర కన్నా నాకు పిన్నిదగ్గరే చనువు ఎక్కువ. పిన్ని పెళ్లి చేసుకుని వెళ్లిపోయినాక అప్పుడప్పుడు అమ్మమ్మవాళ్ల వూళ్లో కలుస్తునే వున్నాను. శరవరికి తప్పకుండా రమ్మని పిన్నిరాసింది. పిన్నికి ఒక్క ఆడపిల్ల సుమతి. అందుకని నా కింకా పిన్ని గారాబం తగ్గలేదు. దాంతో ఈరోజు పొద్దునే పిన్ని వాళ్లవూరు చేరుకున్నాను.

పిన్నీవాళ్లవూరు చంద్రగిరితో కలసే ఒకపల్లె అనాలి. బాబాయ్ అక్కడి మోతబరిరైతు. ఇల్లావాకిలి. వాతావరణం అంతా నేను అరివాటు పడ్డ పట్టణానికి విరుద్ధంగా వుంది. కాని అహోందగా వుంది - వెంకన్న ప్రవేశించేదాక.

భోజనానికి కూర్చున్నాం. నా కోసం స్పెషల్ గా బంగాళ దుంపలు వేయించింది. కొబ్బరి పచ్చడి చేసింది. అప్పడాలు, వెన్నకాచిన నెయ్యి, గడ్డపెరుగు, పిన్ని బలవంతం చేసి తినిపించడంతో పీటమీద నింది లేవలేకపోతే సుమతి నవ్వుతూ చెయ్యి అందించింది. వక్కపలుకు నమలుతూ బైట పంచలో కూర్చున్నా ఏధిలోకి చూస్తూ.

బాబాయ్ కూడా వచ్చి పడక్కుర్పీలో నడుం వాల్చాడు పొగాకుపాయ విచ్చతీస్తూ. సుమతి ఒక కుర్చీపీట తెచ్చుకుని కూర్చుంది వాళ్లనాన్న ప్రక్కన, ఇంక చెప్పనాన్నా వెంకన్న కథ అంటూ.

"ఎన్నిసార్లు విన్నావే తల్లీ నువ్వు ? నీకెందుకు తొందర ?"

"ఎన్నిసార్లు విన్నా నాకు వినాలనే వుంటుంది నాన్నా మొదలుపెట్టు" అని గునిసింది.

"సరే వినండి" అంటూ మొదలుపెట్టాడు బాబాయ్.

ఇది పది పన్నేందేశ్వనాటి మాట. అప్పటికి ఇంకా నా పెళ్ళికాలేదు. ఈ వెంకన్న వచ్చినాకే మీ పిన్నిని చూడటానికి వెళ్లాను. అంతకు మూడేళ్ళనాడు పొలంలో పాము కరచి మా నాన్న పోయినాడు. వ్యవసాయం నేను చేతపట్టాను. అప్పటికి నాకు ఇరవై ఏళ్ళలోపు వుంటుంది. పెత్తనం అంతా నాదే. అరకకు కట్టే ఎడ్లు మసలివై పోయినై. నేనూ మంచి హుషారులో వున్నాను. అవి నా జోరుకు తట్టుకోలేకపోతున్నై. విసుగేసి వాటిని తెలిసిన ఒక బక్కరైతుకి అమ్మేసి, మంచి గిత్తరిని కొనటానికి ఒంగోలు వెళ్ళాను. మా నాన్న నాకు అన్ని వ్యవసాయ విషయాలు, గొడ్డ రక్షణాలు నూరిపోశాడు. దాంతో ఒక చక్కని ఎడ్లజత పక్కవాడితో పోటీపడి ఒక వెయ్యి ఎక్కువే అని తెలిసి కొన్నాను. ఒకటి రామన్న సాధువు. ఇంకా అరక లాగుతున్నది. రెండోది ఈ వెంకన్న. ఈ రెండు వచ్చినాక నాకు చాలా కలిసొచ్చిందనే చెప్పాలి. వెంకన్నకి మంచి సుళ్ళు వున్నై అంటారు. అందుకని ఎవరు పని మొదలుపెట్టినా ముందు వెంకన్నని తీసుకెళ్ళి నేల తొక్కించే వాళ్ళు. వాళ్ళు అన్నట్టుగానే వెంకన్న కాలుపెడితే బంగారమే పండేది. రామన్న ఎంత పిరికో దీనికి అంత ధైర్యమెక్కువ. చురుకుతనం జాస్తి. మొండితనమూ ఎక్కువే. నాగలి విరగాల్సిందేకాని తానొక్కడే అయినా కాడిలాగడం మానేది కాదు. మందవేస్తే అన్నిటికన్న ముందు ఇదే లీడర్. అట్లా అని పొడిచి తిన్ని చేసేదికాదు. చిన్నపిల్లలు అడ్డువస్తే ఆగిపోయి నుంచునేది.

వెంకన్న అంటే అందరికీ ప్రత్యేక అభిమానం. వెంకన్న వచ్చినాక నా పొలం బంగారం పండింది. విరగపండింది. అప్పుడే రెండు డాబాగదులు వేయించాను. సంవత్సరం తిరగకుండానే పక్కపొలం రెండెకరాల చెక్కకొని కలుపు కున్నాను. అమ్మ నన్ను పెళ్ళిచేసుకోమని పోరటం మొదలుపెట్టింది. మీ పిన్నిని చూసి వచ్చాం....."

అంతలో అటొచ్చిన పిన్నిని చూసి "అంత కోతి కాదనుకున్నాను" అన్నాడు. "ఔను పాపం ఈ నలకూబరునికి నేను తగకపోతానేమో నని దిగులు పడ్డా" అంది పిన్ని.

సరే సంబంధం నిశ్చయమయింది. మంచిరోజు చూసి మీ పిన్నికి నగలు చేయించటం మొదలుపెట్టారంది మా అమ్మ. మర్నాడు పొద్దున పట్నం పోవాంను కున్నాను.

సంజవేళ అయింది. ఇంతలో మా పాలేరు కొడుకు శీనప్ప "అయిగోరూ ఒ అయ్యిగోరూ" అంటూ చెమటలు కక్కుతూ, రొప్పతూ రోపలికి పరిగెత్తుకొని వచ్చాడు. వాడి వంటిమీద ఆక్కడక్కడ గాయాల్లోంచి నెత్తురు కారుతున్నది. వాకిట్లో రామన్న. దానికి గాయాలు, నెత్తురూ. నన్ను చూస్తూనే శీనప్ప శోకాలు మొదలు పెట్టాడు.

"ఏమిటిరా శీనప్పా ఏమయింది" అడిగాను. వాడినోట మాట రాలేదు.

"వెంకన్న ఏడిరా" అన్నాను

శీనప్ప ఇంకా వడికి పోవటం మొదలు పెట్టాడు. అప్పటికే పదిమంది చేరారు. రోపలికి కేకవేసి కాస్త మజ్జిగ వాడిచేత తాగించి కాస్త తేరుకున్నాక అడిగాను ఏమయిందిరా శీనప్పా ? మీ అయ్య నాగప్ప ఏడి" అని.

అయ్య కంప కొట్టుకు వస్తూ నువ్వు ఎడ్లని తోలుకు పొమ్మన్నాడయ్యా. నేను రామన్న వీపునెక్కి వస్తున్నా. ఎంకన్న ఎనక నడుస్తున్నది. అంతలో అక్కడ చెరుకుతోట మలుపులో గుట్టలు తుప్పలున్నై చూడయ్యా ఆడ కొచ్చే టప్పటికి రామన్న బెడరటం మొదలు పెట్టింది. ఎంతకూ ముందుకు పోటం లేదయ్యా, అంతలో.... అంతలో.... అంటూ వణకటం మొదలు పెట్టాడు. శోకాలు మొదలు పెట్టాడు.

వాణ్ణి బుజ్జగించి మళ్ళీ అడిగాను.

అందగాడు తిలక్

శ్రీ సి. వీరరాఘవులు

ఎవరికి చెప్పక

ఎవరినీ పిలవక

ఒంటరిగా తానొక్కడే

అమృతం కురిసిన రాత్రిలో

కురిసిన అమృతాన్ని దోసిళ్లతో

తాగి వచ్చిన తిలక్

కనుమరగి పోయాడంటే

అనుమానం వేయదూమరి ?

అతడు త్రాగింది

అతని దోసిళ్లనిండింది

అమృతం కాదంటే

కోపం రాదు కదూ మీకు ?

ఆనాటి రాత్రి

అంటే

అమృతం కురిసిన రాత్రి

అందరూ జోగుతుంటే

తిలక్ మాత్రం

తలుపు తెరిచి, ఇల్లువిడచి

కొండ దాటి, కోనదాటి

వెన్నెల్లో నిలుచున్నాడు

అందమైన అప్పరసలు

ఆనందంగా చూచారు

మనం కోరేవాడు

అందం ఆనందం ఉన్న

అసలుససలు, సగటు మనిషి

ఇతడే సుమీ

మన ప్రియుడు, నరుడు;

మనకిక వరుడు, అని

మాయదారి దేవునికి

మనవి చెప్పుకొన్నారు

కొనరు కొంచెమైనా వేయని

పిసినారి కోమటి దేవుడు

వెన్నెల రాత్రిలో, బేరాల సాముగరిడీలలో

అసలు

ఆయువుకే ఎనరుపెట్టి

మృత్యువనే తప్పుడు అమృతాన్ని

తప్పుగా తాగించాడు,

తిలక్

తృప్తిగా తాగేసాడు

దుఃఖాన్ని, చావుని కనరికొట్టాడు, అందుకే

తిలక్ వెళ్లిన చిరునామా ఎవరికి తెలిదు

అందగాడు తిలక్

అందరికీ అందుబాటు వాడు,

తిలక్

వెంకన్న

'ఓ పెద్దపులి అరుస్తూ నా మీదికి రామన్న మీదికి దూకిందయ్యా. కాని దానికి దోవలో ఓ కొమ్మ అడ్డొచ్చి పక్కవాటుగా పడ్డదయ్యా.... అంతకి నాకు, రామన్నకి వొళ్ళు చీరుకుపోయింది. రామన్నకి దాని పంజా తగిలి వీపుమీద వెనకాల కండ వూచొచ్చిందయ్యా. రామన్న ఒక అరుపు ఆరిచి వూళ్ళోకి లగెత్తు కొచ్చిందయ్యా. నేను చత్రానని భయపడి దాని మెడపట్టి పట్టుకొని నల్లి అంటుకున్నట్టు అంటుకుపోయా. మళ్ళీ కళ్ళు తెరిచే టప్పుడికి ఈ వాకిట్లో వున్నానయ్యా' అంటూ మళ్ళీ ఏడుపు లంకించుకున్నాడు.

వాణ్ణి ఓదార్చి ఏడుపు మానిపించటానికి కొంతసేపు అయింది. ఈ లోపల వెంకన్న సంగతి ఎన్నిసార్లడిగినా ప్రయోజనం లేకపోయింది. వాడి ఆరాటం కొంత తగ్గినాక అడిగాను వెంకన్న ఏడిరా అని.

అది వింటూనే వాడికి మిడిగుడ్డు పడ్డే. వెంకన్న ఎనకాల వత్తున్నదయ్యా. రామన్న లగెత్తడంతో ఇంక దాన్ని నేను చూడలేదయ్యా అన్నాడు.

ఇంతలో వాడి తండ్రి నాగప్ప వచ్చాడు కంప కొట్టుకుని. గుంపుని చూసి శీనప్పకి ఏమయిందోనని గుండెలు బాదుకుంటూ తోసుకొచ్చాడు. తండ్రిని వాడేసు కుని శీనప్ప ఏడుపు లంకించుకున్నాడు. జరిగిందంతా విని నాగప్ప 'అయ్యోరూ ఇంకే ముందయ్యా ఐపోయింది దోవనంత అక్కడక్కడ నెత్తురు మరక లున్నయ్యయ్యా. నేలంతా ఎంకన్న గిట్టలతో తన్నినట్టు, పులి అడుగులు, గోళ్ళ గుర్తులు, వున్నై అయ్యా. ఒకచెట్టు మొదలుకు పులిచర్మం ముక్క ఇంత వేలాడు తున్నదయ్యా. అక్కడ పెద్దయ్యద్దం జరిగినట్టు వుంది; నేలను చూస్తే వెంకన్న కనపడలేదు. అంతా ఐపోయిందయ్యా. మన వెంకన్న ఇంక మనకి లేడు. అంటూ వాడు ఏడుపు లంకించుకున్నాడు.

అప్పటికి బాగా చీకటి పడ్డది. వెంకన్నను వెతుక్కుంటూ పోవారన్నా భయమే. ప్రమాదమే. ఇంక చెయ్యకలిగింది ఏమీ లేకపోవటంతో నాగప్పని ఇంటికి పొమ్మన్నాను, నేను బరువెక్కిన గుండెతో లోపలికొచ్చాను. వెంకన్న అంటే నాకు ప్రాణం. దానికి బహు తెలివితేటలు. ఏనాడు ఎవరిమీద కొమ్ము విసరలేదు. తల రూదించలేదు. మనిషికి వున్న సమయస్ఫూర్తి వుంది. పొలంలో పాలేరు కొడుకు పసివాడు పాకుతూ పంటకాలవలో పడబోతుంటే వాడిచొక్కా పట్టుకొని లాక్కొచ్చింది. వెంకన్న ఇంటి కొచ్చినప్పటినుంచి అన్నీ కలిసి వచ్చినై. కాని ఇప్పుడు ఏమిటో ఇట్లా అయింది. పెళ్ళి సగటు కొనబోతుంటే ఈ అపకకునం ఏమిటి ? ఈ వుద్దేశంతో మీ పిన్నిని వద్దని చెప్పుదామనుకున్నాను కూడా.

"పోనీలేండి వుద్దరించారు" అన్నది అక్కడే వున్న పిన్ని.

'ఆరోజురాత్రి' నేను భోజనం ముట్టలేదు. కన్ను ముయ్యలేదు. జాగరమే అయింది. ఎంతకీ తెల్లవారదేమో అనుకుంటూ గడిపాను. తెల్లవారిందన్నట్టు సంధ్య వెలుగులు ప్రసరిస్తున్నై. ఇంతలో పనిలోకి వచ్చిన పాలేరు భార్య వెంకటమ్మ "ఓ లమ్మా ఒయ్దేముడో" అంటూ గావుకేక పెట్టింది. నేను, అమ్మా, ఊతగాళ్ళం దరం లేచి వాకిట్లోకి పరిగెత్తాం.

'అప్పుడు చూసిన దృశ్యం వర్ణించి ప్రయోజనంలేదు. చూసి తీరవలసిందే. ముఖం మీదా వండినిండా నెత్తురు ఎండిపోయిన గాయాలతో, కొన్నిచోట్ల చర్మం కండలు వేళ్ళాడుతూ, అలిసినా ఇంకా శివం దిగని వెంకన్న, దాని కొమ్ములపైన ఇరుక్కుపోయి నిలిచిపోయిన పెద్దపులి. ఇది చూసిన ఎవరికి కాళ్ళు చేతులు ఆడలేదు. బొమ్మలల్లె నిలబడి పోయినాము.

నేనే ధైర్యం చేసి 'వెంకన్నా' అని పిలిచాను అంత బరువుతోను గంటలు గణ గణ మోగిస్తు తల ఆడించింది. పెద్దపులి కొనవూపిరితోనున్నా సరే అనుకుని నేనే రండిరా అంటూ పాలేర్లని కేక వేసుకుని, తలాఒక కర్రతీసుకుని

వెంకన్నని సమీపించాం. మా చేబడితెలతో పులిని ఎత్తి కింద పడేశాం. అది ఎప్పుడో చచ్చివుంటుంది. దాని గుండె స్థానంలో పెద్ద కంఠ వుంది.

'ఈ వార్త సూర్యుని వెలుగుకన్న వడిగా పూరంతా షణంలో పాకింది. ఈరి ముతైతలు, ఇంట్లోవాళ్ళు వెంకన్నకు పోటీలుపడి హారతులు ఇచ్చారు. పిడకలతోటి, తాటాకులతోటి, చీపురుతోటి దిప్పి తీశారు.

ఆరోజు పెద్ద తిరణాలే అనుకో. వెంకన్న వాళ్ళంతా జాగ్రత్తగా కడి గారు. గాయాలకు మందు రాచారు. కడుపుకు తినలేనన్ని రకరకాల దాన్యాలు, చెరకుగడలు పెట్టారు. మొయ్యలేనన్ని దండలు మెడనిండా వేశారు. ముఖానికి కాళ్ళకి పసుపురాచారు. నుదుట బొట్టుపెట్టారు. కాళ్ళకి గజ్జలు కట్టారు. ఇంక చుట్టూచేరి హారతులిచ్చారు. భజనలు చేశారు. ఏడుకొండల వెంకన్నే అన్నారు, అనాటినుంచి ఈ వెంకన్న దాష్టికపు స్వాములవారు అయింది.

"బాబాయ్ అసలు ఏంజరిగి వుంటుందంటావ్ ?" అన్నాను.

"ఏంలేదురా రమణా అప్పుడు తిరుపతి కొండలపక్క అడవులో మనుషుని తినే పులి తిరుగుతూ వుండేది. అది తిరుగుతు తిరుగుతు ఈవూరికి వచ్చి వుంటుంది. మన శీనప్పగారు పిల్లవెధవగదా, తేలిగ్గా పట్టుకోవచ్చనుకుని శీనప్ప మీదకి దూకింది. వాడి అదృష్టం బాగుండి రామన్న తప్పించుకుని వూళ్ళోకి పరుగు తీసింది. అప్పుడు వెనకగా తీరికగావస్తున్న వెంకన్న ఎదురై వుంటుంది ఆ పులికి. వెంకన్న మంచి పరువంలో బరింగావుంది. అవసరమైతే కుండలుకూడా ఎదురు తిరుగుతుండికదా, ఇంక వెంకన్న సంగతి చెప్పాలా ? పులి సవాలుకు ఎదురుదెబ్బ తీసివుంటుంది. పులి గుడ్డిదో, కుంటిదో అయివుండటానే అది మనుషులరుచి బాగా మరిగి వుంటుంది. తేలికగా చేతికిదొరికి ఆకలి తీర్చగలిగేది మనిషని తెలుసుకుంది. మొత్తానికి రెండూ బాగా పోట్లాడుకుని వుంటే. ఆ దెబ్బలాటలో వెంకన్న దాన్ని చిత్తుచేసి ఆఖరు ప్రయత్నింగా పులి దూకపోగా కొమ్ములతోగుచ్చి పైనవేసుకుని చెట్టుకేసి కుమ్మివుంటుంది వెంకన్న హిరో అయి తిరిగి వచ్చింది.

ఆ తరవాత దాన్ని అరక్కి కట్టలేదు. చెప్పాగా అది స్వాములవారు అయిందని. అందరూ దానికి పూజలు, పునస్కారాలు. నైవేద్యాలు భజనలు మొదలుపెట్టారు. అది సాక్షాత్తు ఏడుకొండలవెంకన్నే అయిందనుకో."

"అదా నేను ఇందాక భయంతో ఏడుకొండల వెంకన్నా అనగానే నంబరంగా తల ఆడించింది."

"ఇంక మొదలయిందిరా వెంకన్న భోగం. ఇది పాదంపెద్దే అంతా శుభమే అన్న నమ్మకం జనానికి కలిగింది. గృహప్రవేశానికి ఇది మొదటి అతిథి. ప్రతి శుభకార్యానికి దీనికి పూజ, కోరుకున్న తిండి. పెళ్ళికి ఇదే పెద్ద. ఒకటిమిడి ఇది ప్రత్యక్షదైవం 'ఏడుకొండల వెంకన్న' ప్రతిరూపమే ఇది అన్నారు. కాకపోతే పులిని చంపగలదా అన్నారు.

'ఇంక దీని కథ పూరూర చిలవంతో పరివలతో పాకిపోయింది. వెంకన్న ముట్టింది ముత్యం. తాకింది బంగారం. కాలుమోపితే కనకాభిషేకాలు అన్నట్లు అయింది, ఈరూరు తిప్పారు. మేళలాళాతో వూరేగింపులు జరిపారు. హారతులు ఎత్తారు. పూరిందలలో ముంచిఎత్తారు. పూరూర తిరణాలే. వుత్సవాలే చేశారు. దాంతోపాటు పాలేరు నాగప్పని పంపాను, తిప్పిరీసుకుని రమ్మని. అట్లా కనీసం రెండుమూడేళ్లు తిరిగి గూడికి చేరింది. అప్పటినుంచి ఈ వెంకన్న తీరు ఇది. ఆ సేవలన్నీ దీనికి బాగా నచ్చినట్లు వున్నై. అందరినీ దండలు వెయ్యమంటుంది. దాని కిష్టమైన తిళ్ళు పెట్టమంటుంది. అందరి సొత్తుగా తిని తిరుగుతుంది. నా వాకిట్లోకి ఈ వేళకి తప్పకుండా వస్తుంది. పెట్టింది తింటుంది. ఇష్టమైతే కాసేపు పడుకుంటుంది. వెళుతుంది. ఇదీ రమణా దీని కథ" అన్నారు బాబాయ్.

'నేను మాత్రం మీడిమిది కొస్తున్న దీన్ని చూసి హడలి చచ్చాను బాబాయ్.

పై ప్రాణం పైన పోయిందనుకో. దేవుణ్ణి తలుచుకుంటూ వెంకన్నా అనగానే అది ఇంకా మాషాడుగా తల ఎగరేసింది. నా నెత్తురు నీరే అయిందనుకో" అన్నాను.

నేను, వున్న వారం రోజులు వెంకన్నకి నేనూ ఏదో ఒకటి పెట్టేవాడిని. మెడ దువ్వేవాడిని. మూపు సవరించేవాడిని. దాని గజ్జలు. గంటలు మోగితే నాకు సంగీతం విన్నట్లు వుండేది.

రెండేళ్ళ తరవాత చదువై పోయి ఉద్యోగంలో చేరాను. ముగ్గురు పిల్లల తండ్రినైనాను. పిన్నవాళ్ళపూరు చంద్రగిరి వెళ్తునే వున్నాను. వెంకన్నను చూస్తూనే వున్నాను. వెంకన్న అంటే అభిమానం పెరుగుతూనే వుంది. తిరుపతిలో వుద్యోగం కాపటాన కటుంబాన్ని అక్కడ వదలి చంద్రగిరి ఓసారి వెళ్లాను. బస్సు వూళ్ళోకి పోతూవుండగా ఒక పెద్ద వూరేగింపు ఎదురొచ్చింది. బస్సు ఆపాడు. ఏమయిందని కండక్టర్ని అడిగాను.

"ఏం లేదు సార్ వెంకన్న చచ్చిపోయింది. ఆ వూరేగింపు అది" అన్నాడు.

"ఏ వెంకన్న ?"

"అదే సార్ ఈ పక్కల్ని పూజచేస్తూవుంటారే ఏడుకొండల వెంకన్న-ఎద్దు"

"ఎప్పుడు చచ్చిపోయింది ? ఎట్లా పోయింది?"

"నిన్న సాయంత్రం సార్. బస్సుకి అడ్డంగా నిలబడ్డదిట. ఎప్పుడూ అలవాటుగా వచ్చే డ్రైవర్లయితే ఆపుతారు. నిన్న కొత్తవాడు వచ్చాడు. పైగా తాగి వున్నాడుట. అవలేదు, స్పీడుగా వెళ్తున్న ఆ బస్సు ఢీ కొట్టి ఎత్తి అవతల పడేసిందట. ఆ దెబ్బకి వెంకన్న చచ్చిపోయింది. డ్రైవరు మండి 'చేతుల్లో చచ్చినంత పనై ఆస్పత్రిలో పడివున్నాడు" అన్నాడు.

నేను వెంటనే బస్సు దిగి వూరేగింపు వైపు వెళ్లాను వెంకన్న వెనకాల వున్న పెద్దంలో బాబాయ్ కసపించాడు.

"చూశావా రమణా గంగి గోవులాంటి వెంకన్న చచ్చిపోయింది" అంటూ పసిపిల్లవాడిలాగా ఏడ్చేశాడు మిగతా వాళ్ళ సంగతి చెప్పనే అక్కరలేదు.

నాకు నోట మాట రాలేదు. పక్క షాపులో చామంతి పూరింద ఒకటి కొని, అప్పటికే పూరిగుట్టలో కప్పబడి పోయిన వెంకన్న పైన వేశాను. కొంత దూరం వాళ్ళతో వెళ్ళి బాబాయ్ పిలుస్తున్నా వినిపించుకోకుండా, ఇంకోసారి వస్తానని చెప్పి, తిరుపతికి తిరుగు ప్రయాణం సాగించాను. వెంకన్నని గురించి ఆలోచిస్తూ.

తొలి సోపానం

బాలాజీ

ఊరిగే	అలమటించి
ఉహల	అలసిపోయి
ఉయల	దరిచేరాలని అతృతపడితే....
ఓ క్షణం	నయన వీక్షణమే
నిశ్శబ్దంగా	పరీక్షగా పరిణమించి
నిట్టూర్చి	పరాజయమైన
నిలకడని ఆశ్రయిస్తే ?!....	ఆ క్షణం
సాగే	జీవిత
ఆశల	పరిసమాప్తికి
అలలు	తొలి సోపానం !